

## Yol Verin!

Fikət Qoca

© Qoca ömrümdən anlar. 2000

Yol verin, yana durun,  
hamilə qadın gedir.  
Bir az o yana durun,  
hamilə qadın gedir.  
Ayağının altında  
yumşaq olun, a daşlar,  
Köntöy söz danışmayın  
ay bacılar, qardaşlar,  
hamilə qadın gedir.  
Əgər dərdin, sərin var  
Mənzilində gizlə, çıx,  
yola gülər üzlə çıx!  
Qəzəbini, kinini  
gizlə ayıbın kimi,  
yola şirin sözlə çıx,  
hamilə qadın gedir.  
Dodaqlar boyanmasın  
Qara giley-güzara,  
Həyatı dəlil kimi  
siz çəkməyin bazara,  
dünyanı, sizi, bizi  
hələ görməyən var, ha?!  
Onu dünyaya çəkən  
bu sudur, bu torpaqdır.  
Taleyi, adı, baxtı,  
onun çiçək payı da,  
onun işıq payı da,  
hələ doğulacaqdır.  
Yol verin, yana durum  
hamilə qadın gedir.  
Bir az yana durun  
Hamilə qadın gedir.

Onun qaşı çatılsa  
Tutular göyün üzü,  
Onun bircə naləsi  
dağıdar evimizi,  
siz allah gülümsəyin,  
gülümsər görsün bizi,  
hamımızın tanışı,  
hamımızın əzizi  
hamilə qadın gedir.  
Bir layladır, beşikdir  
yeridikcə yürüyür.  
Çiyinlərində tale,  
üzündə, gözündə nur,  
hamilə qadın gedir.  
Sevdiyim qız, yana dur,  
hamilə qadın gedir.

---

Veb direktor: Betti Bleyer  
Mətni yığdı: Səkinə İsgəndərova  
Veb üçün hazırladı: Ülviyyə Məmmədova  
AZERİ.org qoyuldu: may, 2004